

جلیانوالہ باغ (امرتسی) تاریخ آزادی وطن ۛ ایک خونیں سنگ میل (دوسری قسط)

ایک گروہ جنرل ڈائر کا مشاخوان تھا کہ اس نے قتل عام کر کے تھلپ ندو اور غنڈہ پروردوں کو عبرت ناک سبق سکھایا اس کے بروقت اقدام سے ہندوستان ایک نئے قدر کا سامنا کرنے سے بچ گیا۔

جبکہ دوسرا گروہ جنرل ڈائر کی درندگی بربریت اور سفاکی کو برطانوی شہنشاہیت کے دامن پر بدعنوان تصور کرتا تھا۔ ان کے نزدیک ڈائر کا فعل جون آف آرک کو زندہ جلا دینے کے بعد سب سے زیادہ سنگین اور شرمناک واقعہ تھا۔ اس سے جنرل ڈائر کی ہی نہیں پوری برطانوی قوم کی دنیا بھر میں ذلت اور سوائی ہوئی تھی۔ یہ درست ہے کہ جلیانوالہ باغ میں ہندوستانیوں کو بے رحمانہ تشدد کا نشانہ بنایا گیا لیکن اس کا رد وائی کا ایک صحت مند پہلو بھی برآمد ہوا۔ اس خونچکاں واقعہ کے بعد ہندوستان ایک دکھتا ہوا الاؤین گیا۔ غلامی کی زنجیریں اس تپش کی تاب نہ لاسکیں اور صرف ۲۸ برسوں میں پگھل کر گر پڑیں ہندوستان کی تحریک آزادی میں جارحیت کا عنصر غالب آ گیا جسے قابو میں رکھنے کے لیے بڑے جتن کرنے

پڑے اس کے بادبود ہر تحریک میں مسترد و امتیزگوار فاعلات ضرور روکا ہوئے۔ ان تحریکوں کو خسارہ کا بھی سامنا کرنا پڑا۔ لیکن بحیثیت مجموعی تلخی سے تحریک آزادی کو بڑے فوائد بھی ہوئے۔

بنسٹر کمیٹی کی رپورٹ کے بعض اقتباسات قارئین کے لیے نقل کیے جاتے ہیں ان سے پتہ چلتا ہے کہ جنرل ڈائمر کے لبس میں ہوتا تو کسی کو زندہ بچ کر نہ جانے دیتا۔

جلد کے اسٹیج پر میاں عبدالعزیز فردکش تھے۔ انھوں نے بارغ کے دروازہ پر افواج کے مسلح افراد کو دیکھا تو اس نے خطرہ کو بھانپ کر ڈانس سے چھلانگ لگا دی۔ جیب سے سفید ردال نکال کر لہرتے ہوئے صدر دروازہ کی طرف لپکا۔ لیکن فوج نے اسے رائفل کے بٹ کندھے پر مار مار کر پیچھے دھکیل دیا۔ اتنے میں فائرنگ شروع ہو گئی تو مہنس راج نے کہا کہ گھبرانے کی ضرورت نہیں ہے۔ یہ فانی فائرنگ ہے اپنی جگہوں پر ڈٹے رہو۔

گولیاں سنسناتی ہوئی سروں کے اوپر سے گزر رہی تھیں۔

حاضرین میں سے ایک شخص پر تاب سنگھ نے سنا کہ کوئی افسر اپنے سپاہیوں سے کہہ رہا تھا:

”اوپر ادھر فائرنگ کیوں کر رہو؟ بندوقیں نیچے کر دو اور گولیاں چلاؤ۔“

پھر سیٹی بجی۔

سیٹی بجتے ہی ترباطہ گولیاں زمین پر برسنے لگیں، جس کا جھرمٹہ اٹھا بھاگنے لگا۔ عجیب افرا تفریح کا عالم تھا۔

ڈائمر کا بیان ہے کہ فائرنگ کے سلسلے میں اس نے کسی سے مشورہ نہیں کیا کیونکہ امرتسر میں کوئی ایسا تھا بھی نہیں جس سے مشورہ کیا جاسکتا۔

وہ کہتا ہے کہ مجھے فوری طور پر فیصلہ کرنا تھا کہ اب میرا اگلا قدم کیا ہونا چاہیے۔

”فوجی نکتہ نظر سے دیکھا جائے تو مجھے فوراً گولی چلا دینی چاہیے۔ اگر مجھے یہ فائرنگ کرنی تھی تو وہ اسی شدت کی ہونی چاہیے کہ جس کا نتیجہ سب دلخواہ برآمد ہو۔ معمولی سی فائرنگ کے معنی تھے۔“

”ایک مجرمانہ اور احمقانہ اقدام۔“

فائرنگ سے پہلے لوگوں کو انتباہ نہ کرنے کے بارے میں اس نے کہا:

”منا دی کے بعد جلیا نوالہ باغ میں خلاف قانون مجمع کو مزید انتباہ کرنا یا اس سے گفت و
شنید کرنا یا اسے موقع دینا قطعاً بیکار تھا۔

ہمسرمیٹی میں اس سے سوال کیا گیا۔

”آپ نے کیا کیا؟“

”فائزنگ“ اس نے جواب دیا۔

سوال ہوا۔ فوراً؟

”جی ہاں فوراً۔ اس کا جواب تھا۔

”میں نے فٹوڑی دیر شاید آدھ منٹ غور کیا اور فیصلہ کیا کہ میرے فرض کا تقاضا
کیا ہے۔“

کیٹی کے سسر لارڈ ہنٹر نے سوال کیا۔

”کیا کوئی پلانے سے آپ کا مقصد مجمع کو منتشر کرنا تھا؟“

”جی ہاں“ ڈائر نے جواب دیا۔

ہنٹر: کیا کوئی اور مقصد بھی تھا؟

ڈائر: نہیں جناب! میں اس وقت تک فائزنگ جاری رکھنا چاہتا تھا جب تک مجمع منتشر
نہ ہو جائے۔

ہنٹر: کیا جو بھی فائزنگ شروع ہوئی مجمع منتشر ہونا شروع ہو گیا تھا؟

ڈائر: ”جی ہاں! فوراً“

ہنٹر: آپ نے پھر بھی فائزنگ جاری رکھی تھی؟

ڈائر: ”جی ہاں! جناب۔“

ہنٹر: ”جب مجمع منتشر ہونے لگا تھا تو آپ نے فائزنگ بند کیوں نہ کر دی؟“

ڈائر: ”میں نے سوچا یہ میرا فرض ہے کہ جب تک مجمع منتشر نہ ہو جائے اس وقت تک فائزنگ

جاری رکھنی چاہیئے۔ اگر فائزنگ کم کی گئی تو نتیجہ حسبِ دل خواہ برآمد نہیں ہوگا۔ اگر میں

فائزنگ کم کرتا تو ایک فعلی عبت کا ارتکاب کرتا؟“

ہنٹر: "فائزنگ کا سلسلہ کب تک جاری رہا؟"
ڈاکٹر: "تقریباً دس منٹ تک۔"

ہنٹر: کیا بغیر فائزنگ کی آپ جمع منتشر نہیں کر سکتے تھے؟
ڈاکٹر: ایسا ممکن تھا، لیکن ہو سکتا تھا وہ پھر جمع ہو جاتا اور میرا مضمون اڑاتا۔
کیٹی کے قہر کا سوال: "کیا آپ کا مقصد دہشت پیدا کرنا تھا؟"

ڈاکٹر: "میرے اقدام کا نام جو جہا ہے رکھ دیجئے میرا مقصد تو شورش پسندوں کو سبق سکھانا تھا۔
امر تسریس بغاوت کے آثار نمایاں ہو چکے تھے۔ میرا فرض تھا کہ اس شورش کو کچل دوں
ہر وہ شخص جو باغ سے بچ کر نکلا وہ اس حقیقت کا پتہ دیتا تھا کہ امر تسریس لاء اینڈ آرڈر
کا راج ہے۔"

اب کچھ چشم دید حضرات کے مشاہدات کا تذکرہ ملاحظہ فرمائیں۔

عبدالواحد شمال فروش جلسہ گاہ میں موجود تھا۔ اس کا کہنا ہے کہ میں نے ایک پیڑ
کے نیچے بارہ آدمیوں کو ایک دوسرے کے پیچھے لائن میں کھڑے دیکھا۔ فوجیوں کی نظر ان پر پڑی
تو انھوں نے ان سب کو ڈھیڑ کر دیا۔

میر اسماعیل قصاب جلسہ میں شریک تھا۔ اس کا بیان ہے کہ میں جدھر رخ کرنا لاشیں
بکھری ہوئی نظر آتیں۔

مسٹر گردھاری لال نے چشم دید حالات بیان کرتے ہوئے کہا کہ گولیاں پندرہ منٹ تک
برستی رہی ہیں۔ سیکڑوں آدمی بے بسی کی موت مارے گئے۔ جو لوگ جان بچانے کی خاطر
دیواروں پر چڑھ گئے تھے انھیں بھی گولیاں مار کر نیچے گرا دیا گیا۔ بھاگتے ہوئے لوگوں پر تار بٹ توڑ
گولیاں برسائیں گئیں۔ جس جگہ لوگ نظر آتے اس طرف فائزنگ شدت اختیار کرتی جاتی تو لوگ
اپنے بچاؤ کی خاطر زمین پر لیٹ گئے تھے فوجیوں نے گھٹنے زمین پر ٹیک کر انھیں بھی نشانہ
بنایا۔

اندھا دھند اور حشیاۃ فائزنگ سے لوگ اس قدر سرسیمہ، مرعوب اور دہشت زدہ
تھے کہ ایک شخص لالہ رام گوپال مسلسل گولی چلنے کی آوازوں، زخمیوں کی چیخ و پکار اور لاشوں کو دیکھ

اس قدر خوف زدہ ہوا کہ لاشوں کو رد نہ ہوا بھاگ کر دیوار پر چڑھا۔ بھاگتے ہوئے اس کی دھوٹی الجھ کر گر گئی جب وہ اپنی گلی میں پہنچا تو مادر زاد تنگ گھا اور اسے اس کا احساس تک نہ لگا۔

کانگریس کی تحقیقاتی کمیٹی کے سامنے بیان دیتے ہوئے میاں سکندر علی نے کہا:

”عادثہ کی خبر سنتے ہی میں اپنے چھوٹے بیٹے کو تلاش کرتا ہوا باغ میں پہنچا اس وقت شام کے سات بج چکے تھے۔ بڑی مشکل سے لاشوں کے ڈھیر میں مجھے اپنا جان باریج ہمیشگی کی نیند سویا ہوا ملا۔ میرے بیٹے کی لاش کے پاس میرا بچا زاد بھائی اسماعیل بھی مردہ پڑا تھا۔ زخموں سے پورا اسماعیل کا ایک عجز بڑ بھی اس کی تلاش میں وہاں پہنچ گیا۔ ہم دونوں نے بڑی مشکل سے یہ دونوں لاشیں اٹھائیں اور باہر نکلے۔ وہاں لاشوں میں ہواں، بوڑھے اور بچے سب شامل تھے۔

اب ایک بہادر اور جلیا نوالہ باغ کی فائرنگ کی زخم خوردہ عدت رتن دیوی کی داستانِ حزن و غم کا تذکرہ بھی سن لیں۔ جس نے اپنے خاوند کو اس امید پر گھر سے رخصت کیا تھا۔ کہ وہ زندہ و سلامت گھر پر واپس لوٹے گا۔ لیکن وہ باغ میں فرنگیوں کا کشہ مسم ہو گیا۔ رتن دیوی تلاشِ بسیار کے بعد مشکل سے اپنے خاوند کی لاش ڈھونڈنے میں کامیاب ہوئی لیکن مزید کرب کا سامنا اس وقت کرنا پڑا جب لاش کو گھر لے جانے کے لیے کوئی بھی اس کی مدد کرنے کو تیار نہ ہوا۔ وہ رات کے خوفناک سناتے میں کرفیو کی سخت پابندیوں کو فراموش کرتے ہوئے ماری ماری پھر توڑی۔ اس نے لوگوں کی منتیں کیں، اپنی دکھ بھری کہانی سنائی لیکن ہر کسی نے اپنا دامن بچاتے ہوئے اسے ٹال دیا۔ وہ مایوس اور نامراد واپس باغ میں آگئی اس نے ساری رات خاوند کی لاش کے پہلو میں بیٹھ کر گزار دی۔ خوفناک اندھیری راتیں اس کے ارد گرد لاشوں کے انبار لگے ہوئے تھے۔ زخموں کی چیخ پکار اور دلہنزاہیں اور لاشیں اس کے کانوں میں ٹک رہی تھیں۔ لیکن اس نے خاوند کی خون آلود لاش کو تنہا چھوڑنا پاپ سمجھا۔ اس کا کہنا ہے:

”میں نے اس ہیبت ناک جنگل میں ساری رات اکیلے گزار دی۔ رات کے

خونناک سنائے میں کتوں کے بھونکنے اور گدھوں کے رینگنے کی آوازیں کے
کے سوا کچھ سنائی نہ دیتا تھا۔ میں نے تمام رات لاشوں کے درمیان روتے ہوئے
آنکھوں میں کاٹی — اس رات جو مجھ پر بیتی اسے صرف میں یا میرا خدا جانتا ہے
اس دردناک ہسیاہ اور ڈراؤنی رات کی دھشت ناک منظر کشی کرتے ہوئے رتن دیوی
کہتی ہیں :

”اس کا فائدہ جلیانوالہ باغ کے جلسہ میں شریک ہونے کے لیے چاہیے کہ
پہر گھر سے نکلا۔ بعد ازاں گولیاں چلنے کی آوازیں آنے لگیں۔ رتن دیوی گھبرا کر
فائدہ کی تلاش میں نکل کھڑی ہوئی۔ جیب سورج آغوشِ مغرب میں چھپ چکا
تھا تو اندھیرے میں اسے اپنے فائدہ کی لاش نظر آئی تھی۔ اس کے قریب سے
دو لڑکے گزرے جو اس کے ہمسائے سندھو اس کے بیٹے تھے اس نے ان
سے چارپائی لانے کی استدعا کی۔ وہ چارپائی لانے کا وعدہ کر کے چلے گئے
وہ گھنٹوں کے بل فائدہ کی لاش کے پاس بیٹھی چارپائی کا انتظار کرتی رہی۔ اب ہر
طرف رات کی سیاہی پھیل چکی تھی۔ ستارے ٹٹمانے لگے تھے۔ ارد گرد ڈپنے خراب
کے کراہنے کی آوازیں آرہی تھیں یا سائے کسی کی تلاش میں اوہرا دھر گھومتے ہوئے
نظر آتے تھے۔ وہ روتی دھوتی لڑکوں کا انتظار کرتی رہی لوگ اس کے پاس سے
گزرتے اور اپنے عزیز و اقارب سے متعلق دریافت کرتے میرے بیٹے —
میرے بھائی — میرے دوست کو تو نہیں دیکھا ہے اس کے فائدہ کی لاش
سے خون بہہ بہہ کر زمین لت پت ہو چکی تھی۔ رات ساڑھے آٹھ بجے اس نے ایک
سکھ کی مدد سے لاش کو خون آلود زمین سے اٹھا کر خشک جگہ پر منتقل کیا۔ جس بجے
رات وہ اس قبیل سے باغ سے باہر آئی کہ ٹھاکر دوارہ سے طالب علموں کا تعاون
حاصل کر کے لاش گھر لے جایا۔ وہ زیادہ دور نہ گئی تھی کہ ایک مکان کی کھڑکی
سے آواز گونجی کہ اس اندھیری خونناک رات میں کدھر جا رہی ہو جبکہ شہر میں
کرفیو نافذ ہے اس نے بے ڈھرم ہو کر مدد طلب کی لیکن اس کی امید بر نہ آئی

وہ آگے چوک کی طرف بڑھ گئی۔ وہاں سے ایک اور اواز بلند ہوئی۔ اس نے بھی یہی سوال کیا۔ اس نے اپنی در دھری کہانی بیان کی اور وہ مانگی لیکن اسے یہاں سے بھی دہی پہلا سا جواب ملا۔ تھوڑے فاصلے پر اس کی مدد بھڑ ایک بوڑھے شخص سے ہوئی جو فٹ پاتھ پر بیٹھا سگریٹ نوشی میں محو تھا۔ اس کے پاس ہی کوئی زمین پر لیٹا ہوا تھا۔ رتن دیوی نے مدد کی درخواست کی اس نے جواب دیا۔

”اس وقت رات کے دس بجے ہیں ہم کوئی کاشانہ بننے کے لیے تیار نہیں ہیں۔“
 وہ مایوس ہو کر واپس آگئی اور اپنے خاوند کی لاش کے سر ہانے بیٹھ گئی۔ وہاں پر ایک بھینس درناک آوازیں کر رہی تھی اپنے پاؤں پر کھڑے ہونے کی کوشش کر رہی تھی اب وہاں کتوں اور گیدڑوں نے گھومنا شروع کر دیا تھا۔ وہ لاشوں کا گوشت نوچنے لگے تھے۔
 رتن دیوی نے عظیم الجثہ گدھوں کے پردوں کے پھر پھڑانے کی آوازیں سنیں جو گہرے اندھیرے میں اپنے اکام کرنے وہاں پہنچ گئی تھیں۔
 رتن دیوی کا کہنا ہے:

”برطرف ہیبت چھائی ہوئی تھی اور یہ رات بڑی وحشت ناک تھی میں نے بانس کی چھڑی اٹھائی اور اپنے خاوند کی لاش کی حفاظت کرنے لگی۔
 میں نے قین اشخاص کو شدید درد سے کراہتے ہوئے دیکھا۔ بارہ برس کا ایک لڑکا جان کنی کے عالم میں میری منت سماجت کر رہا تھا کہ میں اسے تنہا چھوڑ کر نہ جاؤں۔“

میں نے اسے یقین دلانے کی خاطر کہا ؟
 ”بھلا میں اپنے خاوند کی لاش کو چھوڑ کر کہیں جا سکتی ہوں؟“
 میں نے اسے پیش کش کی کہ اگر تم سردی محسوس کر رہے ہو تو میں اپنی چادر تمھیں اوڑھا دوں۔“

اس نے پانی مانگا لیکن وہاں پانی نہ در د تھا۔
 رتن دیوی کہتی ہیں:

”میں کھڑیاں بچنے کی آواز مسلسل سن رہی تھی۔ یہ ہر گھنٹہ گزرنے پر گونج اٹھتا تھا۔ ایک جاٹ ایک دیوار میں پھنسا ہوا لیٹا تھا۔ رات دیکھے اس نے مجھے اپنی زخمی ٹانگ کو سہارا دینے کی استدعا کی۔ میں اس کی مدد کو پہنچی اس کے کپڑے خون سے لت پت تھے میں نے اسے سہارا دے کر اٹھایا۔“

میں نے ساری رات وہاں گزاری۔ اپنے محسوسات کو بیان کرنا میرے لیے ممکن نہیں دہاں لاشوں کے انبار لگے ہوئے تھے۔ بعض منہ کے بل اوندھے پڑھے تھے اور بعض سیدھے، ان میں کئی غریب معصوم بچے تھے میں اس منظر کو ذرا کوشش نہیں کر سکتی۔ میں نے اس ہیبت ناک جنگل میں ساری رات اکیلے گزاری۔ رات سے سناٹے میں کتوں کے بھونکنے اور گدھوں کے رینکنے کی آوازوں کے سوا کچھ سنائی نہ دیتا تھا اس رات جو مجھ پریتی اسے صرف میں یا خدا ہی جانتا ہے۔

جاری ہے